



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

FRIDAY, 10th NOVEMBER, 2023/KARTIKA 19, 1945

[No. 81

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ ૩૩(૧)(બી) અન્વયેનું

જાહેરનામું

નં. જે/એમએજી/ગુ.પો.અ.-૩૩(૧)(ક અને બ)/ફા.નં.૩૩/૨૦૨૩.-ગોંડલ શહેરમાં આવેલી ગોંડલી નદી પરના બંને જર્જરિત બ્રિજ ભારે વાહનોની અવર-જવર બંધ કરવા માટે નામદાર ગુજરાત હાઈકોર્ટ માં દાખલ થયેલ પી.આઈ.એલ.નં.૫૩/૨૦૨૩ અનુસંધાને નામ.હાઈકોર્ટના તા. ૦૩-૧૧-૨૦૨૩ ના ઓરલ ઓર્ડર થી થયેલ સુચના મુજબ ગોંડલ શહેરમાં આવેલ ગોંડલી નદી પરના રાજાશાહી વખતના (૧) સરકારી હોસ્પિટલ તરફ જવા માટે સેન્ટ્રલ ટોકિઝ તરફથી જતો પુલ તથા (૨) સ્મશાનથી મોવિયા-આટકોટ તરફ જતો પુલ એમ બંને બ્રિજ આશરે ૧૦૦ વર્ષથી વધુ જુના હોય જેથી સદરહું બંને બ્રિજ પર ચાલતા ભારે વાહનો બંધ કરવા અને માત્ર લાઈટ મોટર વ્હીકલ પુરતું જ ચલાવવા માટે હુકમ થયેલ છે. જે અન્વયે આ બંને જર્જરિત બ્રિજ ભારે વાહનો માટે બંધ કરી ડાયવર્ઝન આપવા માટે જાહેરનામું પ્રસિધ્ધ કરવા બાબતે સબ ડિવીઝનલ મેજિસ્ટ્રેટ, ગોંડલ ના તા. ૦૫-૧૧-૨૦૨૩ ના પત્ર નં. મજસ/વશી/૬૧૧/૨૦૨૩ થી ગોંડલ શહેરમાં ભાવનગર, આટકોટ, કોટડાસાંગાણી, મોવિયા, વાસાવડ, જામકંડોરણા તરફથી પ્રવેશતા ભારે વાહનોને ડાયવર્ઝન કરવા દરખાસ્ત કરેલ છે. જેથી ડાયવર્ઝન તરીકે નીચે મુજબના વૈકલ્પિક રૂટની વ્યવસ્થા કરવા દરખાસ્તથી જણાવેલ છે.

- ભાવનગર-આટકોટ-કોટડાસાંગાણી-મોવિયા-વાસાવડ-જામકંડોરણા-જેતપુર-જુનાગઢ તરફ ભારે વાહનોની અવર-જવર કરવા માટે:-

ક્રમ	રસ્તાનું નામ	પહોળાઈ (મી.)	લંબાઈ (કિ.મી.)
૧	નેશનલ હાઈવે નં. ૨૭ ગોંડલ થી સુરેશ્વર ચોકડી (કોટડાસાંગાણી રોડ) સુધી	૪	૨.૫૦

સબબ, હું એસ.જે.ખાચર, અધિક જિલ્લા મેજિસ્ટ્રેટ, રાજકોટ જિલ્લા, અમોને ગુજરાત પોલીસ અધિનિયમ-૧૯૫૧ ની કલમ-૩૩(૧) (ક અને બ) અન્વયે મળેલ સત્તાની રૂ એ આ જાહેરનામાની તારીખ થી ગોંડલ શહેરના ગોંડલી નદી પરના ઉક્ત બંને જર્જરિત બ્રિજ ઉપર ભાવનગર, આટકોટ, કોટડાસાંગાણી, મોવિયા, વાસાવડ, જામકંડોરણા, જેતપુર, જુનાગઢ તરફના ભારે વાહનોની અવર-જવર બંધ કરી તે વાહનોને નેશનલ હાઈવે નં. ૨૭ ગોંડલથી સુરેશ્વર ચોકડી (કોટડાસાંગાણી રોડ) સુધી ડાયવર્ટ કરવા ફરમાવું છું.

આ જાહેરનામાનો ભંગ કે ઉલ્લંઘન કરનાર વ્યક્તિ સને-૧૯૫૧નાં ગુજરાત પોલીસ અધિનિયમની કલમ-૧૩૧ માં દર્શાવેલ શિક્ષાને પાત્ર બનશે.

આજ તા. ૬ઠ્ઠી, માહે નવેમ્બર, સને-૨૦૨૩ નાં રોજ મારી સહી તથા કચેરીનો સીક્રો મારી બહાર પાડેલ છે.

રાજકોટ, ૬ માહે નવેમ્બર, સને ૨૦૨૩.

સી.આર.પી.સી. કલમ-૧૪૪ તથા ગુજરાત પોલીસ અધિનિયમ-૧૯૫૧ ની કલમ ૩૩(૧)(બી)-(સી) અન્વયેનું

જાહેરનામું

નં. જે/એમએજ/રખડતા ઢોર નિયંત્રણ/જા.નામુ/કા.નં.૩૪/૨૦૨૩.-રાજકોટ જિલ્લામાં આવેલ વિવિધ નગરપાલિકાઓ તરફથી તા. ૦૧-૧૧-૨૦૨૩ ના રજુ થયેલ પત્રો તેમજ પોલીસ અધિક્ષકશ્રી, રાજકોટ ગ્રામ્યના તા.૦૨-૧૧-૨૦૨૩ ના પત્ર ક્રમાંક નં. એલઆઈબી/રખડતા ઢોર નિયંત્રણ/જાહેરનામુ/૧૭૪૩/૨૦૨૩ થી રાજકોટ જિલ્લામાં આવેલ કુલ-૬ નગરપાલિકાઓના વિસ્તારમાં પશુઓને જાહેરમાં ઘાસચારો નહીં નાખવા અંગે અને રખડતા ઢોરની નોંધણી તથા ટેગ લગાવવા અંગે જાહેરનામુ પ્રસિધ્ધ કરવા સારૂ દરખાસ્ત રજુ થયેલ છે. સદરહુ બાબતે સરકારશ્રીના શહેરી વિકાસ અને શહેરી ગૃહ નિર્માણ વિભાગ, ગાંધીનગરના તા.૩૦-૧૦-૨૦૨૩ ના પત્રથી નામ. ગુજરાત હાઈકોર્ટ સમક્ષ રજુ થયેલ MCA No.979/2019 in writ Petition (PIL) No. 170/2017 મુસ્તાક હુસૈન મહેન્દી હુસૈન કાદરી વિ. જગદીપ નારાયણ સિંઘ, આઈ.એ.એસ. અને અન્યોના ચાલી રહેલ પીટીશનમાં ગુજરાત સ્ટેટ લીગલ સર્વિસ ઓથોરીટી દ્વારા નામ.હાઈકોર્ટમાં રાજ્યમાં રખડતા ઢોર, ટ્રાફિક, ગેરકાયદેસર પાર્કિંગ અને દબાણ, ખરાબ રસ્તાની સમસ્યા અંગે રજુ કરેલ વિગતવાર રીપોર્ટના અનુસંધાને રાજકોટ જિલ્લાની નગરપાલિકાઓ માટે જાહેરનામુ પ્રસિધ્ધ કરવા સારૂ દરખાસ્ત મોકલી આપવામાં આવેલ હોય તકેદારીના ભાગરૂપે નીચે મુજબની અમલવારી કરવી જરૂરી જણાય છે.

- જેથી હું, એસ. જે. ખાચર, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તથા ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) અને (સી) અન્વયે મને મળેલ અધિકારની રૂએ રાજકોટ જિલ્લાની ગોંડલ, જસદણ, જેતપુર, નવાગઢ, ધોરાજી, ઉપલેટા અને ભાયાવદર નગરપાલિકા વિસ્તારમાં નીચે મુજબના નિર્દેષનું પાલન કરવા માટે ફરમાવુ છું કે,
- (૧) પશુઓને જાહેરમાં ઘાસચારો જાહેરમાર્ગ/કુટપાથ તથા જાહેરસ્થળો ઉપર કોઈપણ વ્યક્તિ દ્વારા ઘાસચારાનું વેંચાણ કરવા તથા જાહેરમાં પશુઓને ઘાસચારો નાખવા તેમજ રાખવા ઉપર પ્રતિબંધ.
 - (૨) રખડતા ઢોરની નોંધણી તથા ટેગ લગાવવી. (સદરહુ કામગીરી સંબંધીત નગરપાલિકા દ્વારા કરવાની રહેશે.)

વિસ્તાર :

આ જાહેરનામું રાજકોટ જિલ્લાની ઉપર મુજબની નગરપાલિકાઓની સમગ્ર વિસ્તારમાં લાગુ પડશે.

શિક્ષા :

આ જાહેરનામાનો કોઈપણ ખંડનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ તથા ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આ જાહેરનામું પ્રસિધ્ધ થયા તારીખથી તા. ૦૭-૦૧-૨૦૨૪ સુધી અમલમાં રહેશે.

આ હુકમની બજવાણી કરવી વ્યક્તિગત રીતે શક્ય ન હોય એકતરફી હુકમ કરવામાં આવે છે. તથા આ હુકમની જાહેરાત વર્તમાન પત્રોમાં, અખબારી યાદી રૂપે આપી તથા રેડીયો ટેલીવીઝન, કેબલ ટીવી નેટવર્ક તથા લોકો એકત્રીત થતા હોય તેવી કચેરીઓમાં નોટીસ બોર્ડ ઉપર ચોટાડીને તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આ હુકમ અન્વયે રાજકોટ ગ્રામ્ય પોલીસની હકુમત હેઠળ આવતી સદરહું તમામ નગરપાલિકાના વિસ્તારમાં ફરજ બજાવતા પોલીસ ઈન્સપેક્ટરના દરજ્જાથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓ તથા સંબંધીત નગરપાલિકાના ચીફ ઓફીસરશ્રીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમ-૧૯૫૧ ની કલમ-૧૩૧ મુજબ ફરીયાદ દાખલ કરવા માટે અધિકૃત કરવામાં આવે છે.

આજ તારીખ ૦૮મી, માહે નવેમ્બર-૨૦૨૩ ના રોજ મારી સહી તથા કચેરીનો સિક્કો લગાડી હુકમ બહાર પાડ્યો.

રાજકોટ, ૦૮ માહે ઓક્ટોબર, સને ૨૦૨૩.

એસ. જે. ખાચર
અધિક જિલ્લા મેજિસ્ટ્રેટ
રાજકોટ જિલ્લા

